

Syllabus of Islamic Education of High Classes in Azad Kashmir's Govt. Schools

آزاد کشمیر کے سرکاری مدارس میں وسطانوی جماعتوں میں اسلامیات کے نصاب کا جائزہ

Syed Hamid Ur Rehman Shah

PhD scholar MY University Islamabad, syedsafurrehmanshah@gmail.com

Jahangeer Khan

PhD scholar MY University Islamabad, jahangeerkhanthalla@gmail.com.pk

Abstract

According to the Quran and Hadith, the importance, fundamentals, and syllabus of education are based on the Holy Quran. The Holy Prophet S.A.W.W. emphasized the fundamental importance and syllabus of education, highlighting the Holy Quran as a comprehensive source of knowledge. The thesis explores the background of education in the light of the Quran and Hadith, including an analysis of the Islamic studies syllabus at the middle level in Government Schools of AJK. The solution to the identified issues is presented in alignment with the teachings of the Holy Quran. Islamic education is deemed mandatory for all Muslims, as the learning of the Quran and Hadith is inseparable from Islamic studies. As Muslims, it is imperative that we incorporate Islamic studies into our curriculum at schools, colleges, and universities. Through Islamic studies, we can acquire knowledge of Islamic rules and a way of life. The government is

actively engaged in promoting the teaching of Islamiyat, underscoring the importance of Islamic education. This research emphasizes the significance of Islamic education and Islamiyat, asserting that Islamic education serves as the foundation for all learning, achievements, and successes. It is crucial to educate our nation through Islamiyat and Islamic education. This research work will employ Chicago Manual methods and adhere to ISO standards.

Keywords: Syllabus, fundamental, education, source, solution

تعارف

اسلام کا نظام تعلیم و تربیت اس نقطہ نظر کے گرد مرتب ہوتا ہے کہ یہ نظام حیات اللہ کا عطا کردہ ہے اور نبی صلی اللہ علیہ وسلم کے ذریعے پہنچا ہے اسلامی نظام تعلیم میں اعلیٰ و قطعی ماخذ وحی ہے۔ اسلامیات کی تعلیم ہمارے سرکاری سکولوں میں شروع سے ہی دی جا رہی ہے، اسلامی تعلیم کے حوالے سے کوئی خاطر خواہ کام نظر سے نہیں گزرا، اس لیے اس موضوع پر کام کرنے کی زیادہ ضرورت ہے، تعلیم و تعلم اسلام کا بنیادی اور خاص کام ہے اور تعلیم کا سلسلہ زمانہ نبوی ﷺ سے جاری و ساری ہے اور ان شاء اللہ قیامت تک جاری رہے گا۔

وحی کی تعریف

قرآن مجید کی بنیاد وحی الہی ہے یہ بات واضح ہے کہ رسول صلی اللہ علیہ وسلم پر وحی مختلف شکلوں اور مختلف انداز میں نازل ہوئی تھی۔ وحی کا ایک حصہ وہ ہے جو قرآن مجید میں محفوظ ہے اور ایک حصہ وہ ہے جو حدیث کی کتابوں میں موجود ہے اور ایک حصہ وہ ہے جس کا ذکر سیرت کی کتابوں میں ملتا ہے۔ اس لیے سب سے پہلے یہ دیکھنا چاہئے کہ قرآن مجید کا تعلق وحی کی کس قسم سے ہے۔ قرآن مجید کی تعریف:

القران هو الکلام اللہ المنزل علی محمد صلی اللہ علیہ وسلم المعجز بسورة منه المتعبد بتلاوته المكتوب في العاصف المنقول البينا بين دفتي المصحف نقلا متواتر۔

قرآن مجید کا ابتدائی تعارف ہی منزل قرآن سے کرایا گیا ہے۔ چونکہ اللہ تعالیٰ کی طرف سے اتارے جانے کا ذریعہ وحی الہی ہے وحی کہتے ہیں وحی اور ایما عربی زبان کے الفاظ ہیں ان کے معنی ہیں جلدی سے کوئی اشارہ کر دینا۔^(۱)

الاشارة السريعة بلطف یعنی جلدی سے لطیف انداز میں کوئی ایسا اشارہ کر دیا جائے کہ سمجھنے والا مطلب سمجھ جائے۔

لغت میں وحی کا لفظ جس مفہوم میں استعمال ہوا ہے اس کی مثالیں کلام عرب میں کثرت سے ملتی ہیں۔ اور یہی لفظ اپنے لغوی مفہوم میں کلام پاک میں بھی کئی مرتبہ استعمال ہوا ہے۔

وَ أَوْحَىٰ رَبُّكَ إِلَى النَّحْلِ (2)

تمہارے رب نے شہد کی مکھی کے دل میں یہ بات ڈال دی۔

اس طرح دوسری جگہ ارشاد ہوا۔

وَ أَوْحَيْنَا إِلَىٰ أُمِّ مُوسَىٰ أَنْ أَرْضِعِيهَا (3)

ہم نے موسیٰ کی ماں کے دل میں فوراً یہ بات ڈال دی کہ بچے کو دودھ پلانا شروع کرو۔

قرآن حکیم میں علم اور تحصیل علم کی اہمیت کو متعدد آیات میں بیان کیا گیا ہے۔

يَذِقُ اللَّهُ الَّذِينَ آمَنُوا مِنْكُمْ وَالَّذِينَ أُوتُوا الْعِلْمَ دَرَجَاتٍ - (4)

تم میں سے جو لوگ ایمان والے ہیں اور جن کو علم بخشا گیا ہے اللہ ان کو بلند درجے عطا فرمائے گا۔

علم کی فضیلت کا اندازہ اس بات سے بھی لگایا جاسکتا ہے کہ اللہ نے اپنی ذات اور فرشتوں کے ساتھ تو منصف مزاج اہل علم لوگوں کو بھی اپنی توحید پر گواہ ٹھہرایا ہے۔

شَهِدَ اللَّهُ أَنَّهُ لَا إِلَهَ إِلَّا هُوَ - الْمَلِكُ الْقَائِمُ بِالْقِسْطِ (5)

گواہی دی اللہ نے بے شک اللہ کے سوا کوئی معبود نہیں اور فرشتوں نے اور اہل علم نے وہ عدل کے ساتھ قائم ہے۔

یہاں علم سے مراد وہ علم ہے جس کے باعث انسان اپنا فریضہ بندگی بہتر طور پر انجام دے سکے۔ لفظ بندگی کے مفہوم میں بڑی وسعت ہے

بندگی صرف نماز روزے کا ہی نام نہیں بلکہ ہر معاملے میں اللہ عزوجل کی خوشنودی کو پیش نظر رکھنے کا نام ہے۔ اور بند

گی میں صرف یہ ہی نہیں آتا کہ ہم خود نیک بن جائیں بلکہ یہ بھی بندگی کا حصہ ہے کہ اللہ تعالیٰ نے اپنے آخری نبی ﷺ

کے ذریعے پیغام پہنچایا تھا اسے ہم مخلوق تک پہنچائیں۔ یعنی اُس کے دین کو پھیلانیں۔ تمام تعریفات کو مد نظر رکھتے ہوئے

قرآن وحدیث کے مطالعے سے جو ہدایت بنی نوع انسان کو ملی ہے وہ با مقصد تعلیم کی ہے۔ قرآن مجید میں بنی نوع انسان

کی پیدائش کا ایک ہی مقصد بتایا ہے ارشاد باری تعالیٰ ہے: أَفَحَسِبْتُمْ أَنَّمَا خَلَقْنَاكُمْ عَبَثًا (6)

"کیا تم یہ سمجھتے ہو کہ ہم نے تمہیں بے کار پیدا کیا" اگلی آیت کریمہ اس کی تفسیر ہے۔

وَ مَا خَلَقْتُ الْجِنَّ وَالْإِنْسَ إِلَّا لِيَعْبُدُونِ (7) "میں نے جنوں اور انسانوں کو اپنی عبادت کے لیے پیدا کیا۔

حاصل مطالعہ یہ ہے کہ انسان کا اپنے رب کو پہچاننا اور نبی ﷺ کی اطاعت اور اتباع اسی صورت میں ممکن ہے جب وہ علم حاصل کرے قرآن مجید میں علم کی بے شمار صفات گنوائی گئی ہیں اسی طرح احادیث نبوی ﷺ سے تعلیم کی اہمیت اور فضیلت کا پتا چلتا ہے۔

آپ ﷺ نے علم سیکھنے اور سیکھانے کو نہ صرف پسند کیا بلکہ خود معلم ہونے پر فخر فرمایا۔ ایک دن رسول اللہ ﷺ مسجد نبوی میں آئے تو دو جماعتیں بیٹھی تھیں ایک جماعت ذکر و شکر میں مشغول تھی اور دوسری جماعت کے لوگ سیکھنے اور سیکھانے میں لگے ہوئے تھے۔ آپ ﷺ نے فرمایا دونوں جماعتیں نیک کام میں لگی ہوئی ہیں لیکن ان میں سے ایک جماعت دوسری جماعت سے افضل ہے یہ لوگ ذکر الہی اور دعا میں لگے ہوتے ہیں اور دوسری جماعت دین سیکھانے میں لگی ہوئی تھی اور مجھے معلم بنا کر بھیجا گیا یہ کہہ کر آپ ﷺ اسی جماعت کے ساتھ بیٹھ گئے۔ (۸) رسول ﷺ کا ارشاد ہے: انما بعثت معلما۔ (۹) بلاشبہ مجھے معلم بنا کر بھیجا گیا ہے۔

معلم انسانیت آپ ﷺ نے بعثت کے بعد تعلیم و تربیت پر بہت توجہ دی اور منہج رسالت کو نبوت کا خاصہ قرار دیا۔ اور اسی منہج تعلیم و تربیت سے معلم اول آپ ﷺ تھے۔ زندگی کا کوئی شعبہ ایسا نہیں جس کے حوالہ سے اس میں راہنمائی موجود نہ ہو اور اس

ہدایت و راہنمائی کی تکمیل اللہ تعالیٰ نے ایسی ذات مقدس کے ذریعے کی جو بے حد اوصاف کی مالک تھی۔ عہد نبوی کے منہج تعلیم و تربیت اور اصلاح معاشرے کے لیے ہمارے ہاں نصاب تعلیم مرتب کیا جائے تاکہ ایسا معاشرہ پروان چڑھے اور نوجوان نسل اسلام کے بہترین داعی بن سکیں۔

قرآن پاک کی رو سے رسول ﷺ کا سب سے بڑا منصب اللہ عزوجل کے احکامات کو لوگوں تک پہنچانا اور انھیں کھول کھول کر بیان کرنا۔

ارشاد باری تعالیٰ ہے: - وَ أَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ وَ لَعَلَّهُمْ يَتَفَكَّرُونَ (10)
"اور ہم نے آپ ﷺ کے اوپر ذکر اتارا تاکہ لوگوں کو کھول کھول کر بیان کریں جو ان کی طرف اتاری گئی ہیں تاکہ وہ تفکر کریں۔"

ریاست جموں و کشمیر کا تعارف

ریاست جموں و کشمیر ایشیاء کے تقریباً وسط میں اور برصغیر پاک و ہند کے عین شمال میں واقع ہے۔ چنانچہ ایشیاء کے دل اور برصغیر کے تاج کے نام سے پکارا جاتا ہے۔⁽¹¹⁾

صابر آفانی اپنی کتاب تاریخ کشمیر اسلامی عہد میں لکھتے ہیں کہ ممالکتوں کی خصوصیات ان کی گزشتہ تاریخ طبعی ماحول سے بھی متعین ہوتی ہے۔

برصغیر پاک و ہند کے کسی علاقے کے جغرافیہ نے اس کی تاریخ کو اتنا موثر نہیں کیا جتنا کشمیر کو متاثر کیا ہے۔⁽¹²⁾ یہ وسیع اور حسین ترین وادی ہمالیہ کے دامن میں واقع ہے۔ کشمیر کے قدرتی خد و خال نے برائے راست کشمیر کی تاریخ کو اتنا متاثر نہیں کیا جتنا اس کے اونچے اونچے پہاڑی سلسلے نے کیا جنہوں نے اسے گھیرا ہوا ہے۔ کشمیر میں انسانی آبادی قبل مسیح سے بھی ایک ہزار سال پہلے کی ہے۔ راج ترنگنی کے مصنف سمیت دیگر مورخین نے بھی یہ بات لکھی ہے کہ کشمیر برفانی علاقہ تھا اور یہاں موسم گرما میں باہر سے انسان آتے تھے اور سردیوں میں واپس چلے جاتے تھے۔ پھر آہستہ آہستہ برف پگھلی اور انسانوں نے یہاں سکونت اختیار کی۔ پہلا انسان بڑھاپے اور ضعف کے باعث یہاں ہی قیام پذیر ہو گیا اور وہ زندہ رہا۔ اس کے رشتہ دار جو اس کو چھوڑ گئے تھے اس کو زندہ دیکھ کر وہ بھی یہاں قیام پذیر ہو گئے۔ راج ترنگنی نے اس کے نام چند رادیو لکھا ہے۔⁽¹³⁾

ڈاکٹر غلام محی الدین صوفی کے مطابق وادی کشمیر جو اس سے پہلے، "ستی سر" جمیل کہلاتی تھی جس کا پانی خارج کر کے اس نام "کاسمیرا" کس سے مراد پانی اور سمیرا سے مراد ایسی جگہ جہاں ہوا کے ذریعے پانی خارج کر دیا گیا ہو۔

ایک اور توضیح کے مطابق کشمیر دو لفظوں کس اور میر کا مرکب ہے کس سے مراد نالا اور میر سے مراد پہاڑ ہے۔ گویا کہ کس میر کا مطلب نالوں اور پہاڑوں کا ملک ہے۔⁽¹⁴⁾

مرزا شفیق لکھتے ہیں ابتداء میں کشید اور میر کی ترکیب سے اس ملک کا نام کشید میر تھا جو وقت گزرنے کے ساتھ ساتھ پہلے کشید میر اور پھر کاش میر اور بالا آخر کشمیر کی صورت اختیار کر گیا۔⁽¹⁵⁾

۱۔ عرف عام میں لفظ کشمیر ان علاقوں کے لیے استعمال ہوتا ہے جو 84471 مربع میل پر مشتمل ہے۔ بطور خاص لفظ کشمیر اس وادی کے لیے استعمال ہوتا ہے جو 80 میل لمبی اور 34 میل چوڑی ہے۔⁽¹⁶⁾

2۔ کشمیر کا رقبہ بقول امان اللہ خان 84494 مربع میل ہے۔⁽¹⁷⁾

3۔ جی ایم لکھتے ہیں کہ جموں کشمیر کا کل رقبہ 84471 مربع میل ہے۔⁽¹⁸⁾

محمد بن فوق کے مطابق کشمیر میں ہندو راجوں کے اکیس خاندان تھے جنہوں نے یکے بعد دیگرے حکومت کی چار ہزار پانچ سو سال تک بڑی شان و شوکت سے حکومت کی۔ اسی دور میں ایک شخص رنجن نے اسلام قبول کیا جو کہ شاہ میر جانتا

تھا کہ رنجن ایک عظیم سیاست دان اور خطرات میں کود پڑنے والا آدمی ہے شاہ میر اور رنجن کے درمیان گفت و شنید ہوئی کہ آنے والی صبح کو سب سے پہلے جو جس آدمی کو دیکھے گا اُس کا مذہب قبول کرے گا۔ اللہ کا فضل یہ ہوا کہ رنجن شاہ کی نظر ایک مسلمان فقیر بلبل شاہ پر پڑی اور وہ مسلمان ہو گیا اور صدر دین نام اختیار کیا۔ گویا رنجن نے ایک صوفی بزرگ شرف الدین بلبل شاہ کے ہاتھ پر اسلام قبول کیا اور اپنا نام صدر الدین رکھا۔ (19) 1323ء میں صدر الدین کی وفات کے بعد راجہ سہدیو کا بھائی اودیان دیو حکومت پر قابض ہو گیا وہ پندرہ برس رہنے والا تھا حکومت پر قبضہ کر لیا شاہ میر نے سلطان شمس الدین کا لقب اختیار کیا وہ کشمیر کا پہلا باقاعدہ مسلمان حکمران تھا۔ جس نے کشمیر میں شاہ میر خاندان کی سلطنت کی بنیاد ڈالی۔ (20)

۱۸۱۹ء میں کشمیر پر مہاراجہ رنجیت سنگھ نے حملہ کیا اور افغان حکمرانوں کو شکست دے کر کشمیر پر قبضہ کیا۔ ۱۸۳۶ء تا ۱۹۰۷ء تک کا دور ڈوگرہ حکمرانوں کا سیاہ دور تھا۔ اسی دور میں ۱۸۳۲ء میں ڈوگرہ نے ریاست پونچھ میں ظلم کی انتہا کی بطور خاص تحصیل سدھوتی کے سدھن سرداروں سبز علی خان اور ملی خان اور اُن کے ساتھیوں کی زندہ کھالیں کھینچوائیں۔ ان کی کھالیں سینے تک اڈھیڑدی گئی خون اُن کے بدن سے بہ رہا تھا اور منگ کے پہاڑوں میں اللہ اکبر کی صدا گونج رہی تھی اللہ کے ان مجاہدوں کی تاریخ آج سنہری حروف سے لکھی ہوئی ہے۔ (21)

گلاب سنگھ نے اپنے دور میں اپنے سامنے زندہ انسانوں کی کھالیں کھینچوائیں لیکن اللہ کے فضل سے وہ لوگ ثابت قدم رہے اور اپنے اکابرین کے نقش قدم پر رہے۔ (22)

۲۴ اکتوبر ۱۹۴۷ء کو آزاد کشمیر حکومت کی باقاعدہ تشکیل ہوئی جس کا صدر مقام جو نجال محل کے مقام پر رکھا گیا۔ جو نجال محل گاؤں پلندری اور تراڑکھل کے درمیان ایک پہاڑی کی چوٹی پر قائم ہے۔ جو نجال محل ایک نہایت ہی پر فضا مقام ہے اور طرح طرح کے سرسبز درختوں کے گھنے جنگلات میں گھیرا ہوا تھا۔ آزاد حکومت ریاست جموں و کشمیر کے پہلے صدر بیرسٹر سردار محمد ابراہیم خان کو نامزد کیا گیا پاکستان ایک اسلامی اور نظریاتی مملکت ہے مسلمانان پاکستان کا اس بات پر ایمان ہے کہ اسلام ایک مکمل ضابطہ حیات اور جامع نظام زندگی ہے ہماری فلاح اور کامیابی اور ہمارے ملک کی ترقی اور خوشحالی اسی نظام زندگی پر عمل کرنے میں مضمر ہے تعلیم و تربیت اور اصلاح و معاشرہ آپ ﷺ کے مقاصد بعثت میں سے ایک بنیادی مقصد تھا۔ آپ ﷺ نے اپنی ذمہ داری کو با احسن و خوبی انجام دیا۔ اسی لیے راقم نے اپنے مقالہ میں قرآن و حدیث میں تعلیم کا مفہوم اہمیت و اسلام میں تعلیم ارتقاء اور معلمین کے کردار اور وسطانوی مدارس میں اسلامیات کے نصاب کا جائزہ لیا۔

پاکستان معرض وجود میں آنے کے بعد پہلی مرتبہ جو تعلیمی کانفرنس قائد اعظم کی زیر نگرانی منعقد ہوئی اُس کانفرنس کی صدارت وفاقی وزیر تعلیم مسٹر فضل الرحمن نے کی۔ قائد اعظم اس کانفرنس میں خود شریک نہیں ہوئے تھے۔ البتہ انہوں نے وفاقی وزیر تعلیم کے ذریعے اپنا پیغام پہنچایا۔ وہ پیغام یہ تھا کہ ایک خالص اسلامی نظریہ حیات سے ہم آہنگ تعلیمی نظام مرتب کیا جائے۔⁽²³⁾

چونکہ اسلامی نصاب کا بنیادی اساس آپ ﷺ نے تعلیم کے لیے قرآن کریم کو مرکزی نصاب قرار دیا ہے جو پوری انسانی زندگی کے لیے ایک جامع رہنما کتاب اور علم و تعلیم کے لیے سب سے بڑا قوی ذریعہ ہے۔ یہ نظام ہدایت اللہ تعالیٰ کا عطا کردہ ہے جو نبی ﷺ کے ذریعے انسانیت تک پہنچا ہے۔

آج ہمارے نوجوان پرنٹ الیکٹرانک میڈیا جس میں ٹی وی، ریڈیو، انٹرنیٹ کی سنگینی اور بے جا استعمال نے نونہالان کو بری طرح متاثر کیا ہے

عصر حاضر میں نوجوانان اسلام کی زبوحالی اور پھر عملی راہروی میں سیکولر میڈیا کا بڑا کردار ہے۔ اس کی بنیادی وجہ یہ ہے ہم نے اپنے اکابرین کے منہج سے بے اعتنائی برتی۔ اور اسلامی حاملین کی توجہ اس طرف مبذول نہ رہی جس کی وجہ سے سیکولر ازم کے بانیوں نے اس میدان میں اپنے جوہر دکھائے۔

جب ہمارا معاشرہ اپنے اکابرین اپنی روایات و اقدار پر گامزن تھا تب ہمارے بزرگ ہماری نانیاں، دادیاں، بچوں کو قصوں کہانیوں کے ذریعے اچھائی کا درس دیتی تھی۔ تب اچھے معاشرے کی تشکیل اچھے افراد کی تشکیل کے ساتھ منسلک ہوتی ہے۔ لیکن آج اس کے برعکس انٹرنیٹ، ٹی وی، کمپیوٹر اور موبائل فون نے لے لی ہے جو اچھائی سے زیادہ برائی کی ترغیب کا ذریعہ بن چکے ہیں۔ بات یہاں تک پہنچ چکی ہے کہ ہمارے نوجوان لڑکے اور لڑکیاں اپنے والدین بہن بھائیوں کی موجودگی میں ایس ایم ایس اور فون کالز میں مصروف رہتے ہیں اور انھیں تنبیہ کرنے کا کوئی رواج نہیں۔

ان وجوہات کی بناء پر بے راہروی اور اخلاق زوز واقعات بڑھتے جارہے ہیں اور دور دور تک اُن کے سدھار کی کوئی صورت دیکھائی نہیں دے رہی آپ ﷺ کا منہج تربیت یہ ہے کہ اپنی ذات کو نمونہ عمل پیش کیا جائے۔ جیسا کہ غزوه خندق میں آپ ﷺ نے بنفس نفیس کدال لے کر نہ صرف شامل ہوئے بلکہ اُس کی قیادت بھی فرمائی، قرآن میں ارشاد باری تعالیٰ ہے۔

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ (24)

البتہ تحقیق تمہارے لیے رسول ﷺ کی ذات میں بہترین نمونہ ہے۔

اصل میں مقاصد کی تشکیل میں قرآن و سنت سے اخذ شدہ اقدار ہی سب سے بڑا سرچشمہ ہیں۔ اسی سرچشمہ کی روشنی میں اپنے مقالہ میں یہ نکات بیان کیے ہیں کہ اسوہ حسنہ سے فیض حاصل کر کے ہی ملت اسلامیہ کے نونہلان کی تعلیم و تربیت کی جاسکتی ہے۔

سرورِ دو عالم ﷺ کی تربیت کا منہج یہ تھا کہ ایمان کے بعد آپ ﷺ کتاب ہدایت قرآن مجید کی تعلیم دیتے تھے۔⁽²⁵⁾

خوش نصیب ہیں وہ نوجوان جن کی زندگیوں قرآن و سنت سے وابستہ ہیں لیکن ہمیں اپنی نوجوان نسل کی تعلیم و تربیت جس انداز میں کرنی ہے جس طرح نبی ﷺ نے تعلیم و تربیت کے لیے ہدایات دی اور نوجوان نسل کی تربیت دے کر امت مسلمہ کے لیے رہتی دنیا تک نمونہ ہے۔ یہ اسی صورت میں ممکن ہے کہ ہمارا نصاب فرمودات نبوی ﷺ کی روشنی میں مرتب ہو۔

رَبَّنَا وَ ابْعَثْ فِيهِمْ رَسُولًا مِّنْهُمْ يَتْلُو عَلَيْهِمْ آيَاتِكَ وَ يُعَلِّمُهُمُ الْكِتَابَ وَ الْحِكْمَةَ وَ يُزَكِّيهِمْ ۗ إِنَّكَ أَنْتَ الْعَزِيزُ الْحَكِيمُ⁽²⁶⁾

اس آیت مقدسہ میں اللہ تعالیٰ نے نبی ﷺ کے فرائض نبوت کا ذکر فرمایا ہے۔

1۔ اللہ تعالیٰ کی آیات تلاوت کرنا۔ 2۔ کتاب اللہ کی تعلیم۔ 3۔ حکمت کی تعلیم دینا۔ 4۔ مومنوں کو پاک کرنا۔

وحی کے ذریعے بندوں کو ان باتوں کی تعلیم دی جاتی ہے جو وہ محض اپنی عقل اور حواس سے معلوم نہ کر سکیں۔

اس ہدایت اور راہنمائی کی تکمیل اللہ تعالیٰ نے ایسی ہستی کے ذریعے کی جو بے حد اوصاف کی مالک تھی۔ اللہ تعالیٰ زندہ قیوم رحمت اور شفقت کی زرزانیوں کا سرچشمہ اور مصور ہے کہ اللہ تعالیٰ کا اپنے بندوں سے تعلق بیگانگی اور اجنبیت کا نہیں بلکہ پیار و محبت کا ہے وہ ذات دنیا میں انسان کی اصلاح اور تدبیر کا اہتمام کرتی ہے۔

وَ كَذَلِكَ أَوْحَيْنَا إِلَيْكَ قُرْآنًا عَرَبِيًّا لِّنُنذِرَ أُمَّ الْقُرَىٰ وَ مَن حَوْلَهَا وَ نُنذِرَ يَوْمَ الْجَمْعِ لَا رَيْبَ فِيهِ ۗ فَرِيقٌ فِي الْجَنَّةِ وَ فَرِيقٌ فِي السَّعِيرِ⁽²⁷⁾

اس طرح اے نبی ﷺ یہ قرآن عربی ہم نے تمہاری طرف وحی کیا ہے تاکہ لوگ آپ ﷺ بستیوں کے مرکز (شہر مکہ) اور اس کے گرد پیش رہنے والوں کو خبردار کریں اور جمع ہونے والے دن سے ڈرائیں جس کے آنے میں کوئی شک نہیں۔ اسلام ایک جامع ہمہ گیر اور کامل دین ہے۔

اللہ تعالیٰ کا فرمان ہے۔

الْيَوْمَ أَكْمَلْتُ لَكُمْ دِينَكُمْ وَ اَتَمَمْتُ عَلَيْكُمْ نِعْمَتِي وَ رَضِيْتُ لَكُمُ الْإِسْلَامَ دِينًا⁽²⁸⁾

آج میں نے تمہارے دین کو مکمل کر دیا ہے اور اپنی نعمت تم پر تمام کر دی اور تمہارے لیے اسلام کو تمہارے دین کی حیثیت سے قبول کر لیا ہے اسلام کی تکمیل حضور ﷺ کی بعثت ان پر آخری کتاب قرآن کریم کے نزول کے ساتھ ہو

نَبِيٌّ رَسُوْلٌ صَلَّى اللهُ عَلَيْهِ وَسَلَّمَ كُوْنُ مَنصِبِ نَبُوْتِ عَطَا فَرْمَانِ كَعْبَدِ اللّٰهِ تَعَالٰى نَعْنِيْ اَنْ يُّرْجُوْ بِهَلِيْ وَحِي نَاْزِلُ فَرْمَانِيْ وَه سُوْرَتِ الْعَلَقِ كِيْ بِهَلِيْ
يَاْجُ آيَاتِ نَاْزِلُ فَرْمَانِيْ۔

اَفْرَاْ بِاَسْمِ رَبِّكَ الَّذِيْ خَلَقَ خَلَقَ الْاِنْسَانَ مِنْ عَلَقٍ اَفْرَاْ وَ رَبُّكَ الْاَكْرَمُ الَّذِيْ عَلَّمَ بِالْقَلَمِ
(29)

پڑھ اپنے رب کے نام سے جس نے پیدا کیا انسان کچھ جمعے ہوئے خون کے لو تھڑے سے انسان کی تخلیق کی، پڑھو اور تمہارا رب بہت کریم ہے جس نے قلم کے ذریعے علم سکھایا وہ علم جو انسان نہیں جانتا تھا۔

معلم اول حضرت محمد مصطفیٰ ﷺ کا ارشاد ہے۔ انما بعثت معلما (30)

بے شک مجھے معلم بنا کر بھیجا گیا۔

معلم انسانیت نے بعثت کے بعد تعلیم و تربیت پر توجہ دی اور اسی تعلیم و تربیت کی آبیاری کے لیے محنت کے تین بنیادی عناصر ہوتے ہیں۔ اساتذہ نصاب اور تعلیمی ادارہ تینوں عناصر اپنی اصلیت سے بہت دور ہیں۔ آپ ﷺ نے قرآن پا کی تعلیم کو مرکزی نصاب قرار دیا ہے جو پوری انسانی زندگی کے لیے ایک جامع اور رہنما کتاب ہے۔ یہ نظام ہدایت اللہ تعالیٰ کا عطا کردہ ہے جو نبی ﷺ کے ذریعے انسانیت تک پہنچا ہے۔ راقم نے اپنی مقالہ میں قرآن و حدیث میں تعلیم کا مفہوم اہمیت اور معلمین کا کردار اور وسطانوی مدارس میں اسلامیات کے نصاب کا جائزہ ہے۔

نظام تعلیم کے تین بنیادی عناصر ہوتے ہیں لیکن تینوں اپنی ذمہ داریوں سے دور ہیں مثال کے طور پر اساتذہ کی ذمہ داری نصاب کی تکمیل اور تربیت ہے لیکن ہمارا نصاب ہمارے نظریاتی طے شدہ اداب سے مطابقت نہیں رکھتا۔ پاکستان کے معرض وجود میں آنے کے بعد جو نظام تعلیم ہم کو وراثت میں ملا وہ نظام مسلمانوں کے نظریات کے مطابق نہیں ہے۔

پاکستان ایک نظریاتی مملکت ہے۔ پاکستان کے وجود اور تحفظ کے لیے ایسے نظام کی ضرورت تھی جو قیام پاکستان سے ہم آہنگ ہو۔

پاکستان کے معرض وجود میں آنے کے بعد قائد اعظم کی زیر نگرانی کانفرنس منعقد ہوئی اور اس کانفرنس کی صدارت وفاقی وزیر تعلیم مسٹر فضل الرحمن نے کی قائد اعظم نے وفاقی وزیر کو اپنا پیغام پہنچایا اور پیغام یہ تھا کہ ایک خالص اسلامی نظریات سے ہم آہنگ تعلیمی نظام مرتب کیا جائے۔

انگریز کاش روع سے ہی یہ منصوبہ رہا کہ ہانگریزی زبان اور یورپ کے علوم و فنون کی اشاعت کریں۔

ہندوستان میں گورنر جنرل کی کونسل کے رکن برائے قانون لارڈ میکالے نے برطانیہ کی پارلیمنٹ کے سامنے خطاب کیا جس کا اقتباس یہ تھا میں یہ تجویز دیتا ہوں کہ ہم ان کا قدیم نظام تعلیم اور تہذیب تبدیل کر دیں لارڈ میکالے کی اس تقریر کے بعد اس کو ہندوستان کے لیے نظام تعلیم مرتب کرنے کا سوچنا گیا۔⁽³¹⁾

لارڈ میکالے نے مغربی لادینی نظام کو ہندوستان میں رائج کرنے کے لیے جو مقاصد بیان کیے تھے وہ آج بھی قابل توجہ ہیں۔

لارڈ میکالے نے رپورٹ مرتب کر کے جو سفارشات پیش کی کہ تعلیم کے لیے ہندو مسلم میں فرق ختم کیا جائے اور تعلیم کے لیے مختص تمام وسائل مرتب کر کے انگریزی تعلیم کے لیے خاص کر دیے جائیں۔ لارڈ میکالے نے تقسیم ہند کے بعد واپس جا کر بر ملا کہا تھا کہ میں اس خطے میں ایسا نظام تعلیم دے آیا ہوں یہ قوم آزاد ہو کر بھی ذہنی غلامی سے نہیں نکل سکے گی۔⁽³²⁾

حالانکہ یہ ہونا چاہئے تھا کہ قیام پاکستان کے بعد حضور ﷺ کی تعلیمات کے مطابق تعلیمی نصاب مرتب ہوتا اور وہ نظام تعلیم رائج ہونا چاہئے تھا جس کی بنیاد سرور کائنات ﷺ نے مکہ اور مدینہ میں تعلیمی مراکز قائم فرما کر تعلیم کا سلسلہ شروع کیا تھا۔ پاکستان کے وجود اور تحفظ کے لیے تعلیم اور قیام پاکستان کے مقاصد سے ہم آہنگ نظام تعلیم ناگزیر ہے۔ نظام تعلیم پر لیاقت بلوچ نے ایک مضمون لکھا کہ ملک و ملت تعمیر و ترقی اس کی فلک بوس عمارتوں، جدید طیاروں بحری بیڑوں، خوبصورت آبشاروں، پہاڑوں، قیمتی لباس تیار کرنے والے کارخانوں، سونا لگتی زر خیز زمینوں کے بجائے ان ہاتھوں سے عبارت ہو جو ان سب کے پس پردہ کار فرما ہیں اگر یہ افرادی قوت ان پڑھ کم تعلیم یافتہ ہو تو سارے کارخانے قیران اور اگر یہی افراد اعلیٰ جدید اور با مقصد تعلیم قومی نظریات اور غیرت اور حمیت سے آراستہ ہوں تو پیداوار کے انہی مراکز کو چار چاند لگ جاتے ہیں۔⁽³⁾

جو نظام تعلیم ہم کو دراشت میں ملایہ ہمارے نظریات کے مطابق نہیں ہے۔ یہ انگریز کا مرتب شدہ نظام تعلیم ہے جو انھوں نے اپنے مقاصد اور اہداف حاصل کرنے کے لیے لاگو کیا تھا۔ انگریز کے نظریات کے مطابق مغربی ثقافت آج بھی پوری طرح ہمارے نصاب تعلیم کو اپنی لپیٹ میں لیے ہوئے ہیں۔

جس کی جھلک ہمارے ہر دور کی تعلیمی پالیسیوں میں نظر آتی ہے اسلامی جمہوریہ پاکستان کے اسلامی تشخص اور اسلامی روح سے الراجک سیکولر لابیوں اور این جی اوز کی غذا سے پروردہ افراد گرہوں کی مسلسل یہ کوشش رہی کہ اس ملک سے اسلام، دین، مہذب اور حمیت کو ماننے والوں کو اتنا کمزور اور بے وقعت کر دیا جائے کہ ان کی آواز اور شناخت دب کر رہ جائے ہماری ہر حکومت نے بھی ان کے جھوٹے پروپیگنڈوں ان کی منگھڑت کہانیوں سے اتنا مرغوب و متاثر

ہو چکے ہیں کہ صحیح حقائق اور مستند تاریخی واقعات کی پرواہ کیے بغیر ان کی ہاں میں ہاں ملانے اور ان کے حقیر عزائم اور ناپاک ارادوں کو بروئے کار لانے کے لیے ہما وقت اور ہما جہت کوشاں اور سرگرداں رہیں۔

جب کہ آزاد کشمیر ایک چھوٹا سا خطہ ہے اگر حکومت اس کی تعلیمی ترقی پر توجہ دیتی تو یہ خطہ تعلیمی ترقی پر توجہ دیتی تو یہ خطہ تعلیمی ترقی کے لحاظ سے ایک ماڈل خطہ بن جاتا لیکن ہر آنے والے حکمرانوں نے محکمہ ہی تختہ مشق بنا کر اساتذہ کے تباہ دلے اور تقریریں بدوں میرٹ کر کے محکمہ کو تباہی کے دہانے پر پہنچا دیا ہے۔ جب کہ حکومت کی ذمہ داری ہے کہ دینی تعلیم و تربیت کے لیے اسلامیات کے نصاب کو موثر بنا یا جاتا اور اسلامیات کی تدریس کا موثر انتظام ہوتا۔

1947 سے لے کر آج تک حکومت نے تعلیمی کمیٹیاں ضرور بنوائی لیکن سنجیدگی سے اسلامیات کی تعلیم اور اس کے نصاب پر کوئی توجہ نہ دی۔

تجاویز و سفارشات (Recommendations)

- ۱۔ عصر حاضر میں طلباء کی دینی تعلیم و تربیت میں کمی ہے۔
- ۲۔ اساتذہ کی ذمہ داری ہے کہ وہ غیر مسلم کے دیئے ہوئے نظام تعلیم سے اپنے نو نہالان کو محفوظ کرتے ہوئے ہادی برحق حضرت محمد ﷺ کے نقش قدم پر گامزن کریں۔
- ۳۔ عہد نبوی ﷺ کے منہج تعلیم اور اصلاحی معاشرے کے لیے کیے گئے اقدامات کو مد نظر رکھتے ہوئے نصاب تعلیم مرتب کیا جائے تاکہ طلباء رسول اللہ ﷺ کی زندگی کو اپنے لیے نمونے کی زندگی سمجھیں اور اس کے مطابق اپنی زندگیاں گزاریں۔
- ۴۔ ارباب اختیار کو چاہیے کہ سکولز کالجوں کی سطح پر خصوصی تربیتی مراکز قائم کریں۔
- ۵۔ اصلاح معاشرہ میں طلباء کو دین کے اصل مفہوم سے آگاہ کرنا اور رسول ﷺ سے تعلق جوڑنا طلباء کی توجہ مبذول کروائے تاکہ اصلاح معاشرہ کی جاسکے۔
- ۶۔ جب کہ ضرورت ایسے اقدامات اور نصاب تعلیم کی ہے کہ اپنے نو نہالان کو اس قابل بنائیں کہ وہ کتاب و سنت کے حقیقی داعی بن جائیں نسل نوع کی تعمیر شخصیت کی پہلی ذمہ داری والدین کی ہوتی ہے اس کے بعد یہ ذمہ داری اساتذہ کی ہوتی ہے جن نو نہالان کی اس انداز میں تربیت کریں کہ ان کے اندر ایک حقیقی انسانیت کا روپ چڑھ جائے تاکہ وہ مستقبل میں مغربی نظریات کو اپنانے کے بجائے وہ رسول ﷺ کی ذات پاک کو اپنا نمونہ سمجھیں اور ان کے اسوہ حسنہ کو اپنائیں۔
- ۷۔ تدریس اسلامیات کے لیے اسلامیات کے ماہر اساتذہ کی تقرری کی جائے تاکہ وہ بہتر انداز میں تعلیم دے سکیں۔
- ۸۔ اسلامیات میں شامل قرآنی نصاب پورا پڑھایا جائے۔

۹۔ آزاد کشمیر کے وسطانوی مدارس میں عربی کو غیر لازمی قرار دیا گیا ہے اس کو لازمی قرار دیا جائے۔

نتائج

- ۱۔ ماہرین تعلیم و مفکرین اور دانشواروں کی آراء کا تجزیہ کرنے کے بعد مقالہ نگار اس نتیجے پر پہنچا ہے کہ پاکستان بشمول آزاد کشمیر کی قومی تعلیمی پالیسیاں اسلامی تعلیمات سے ہم آہنگ ہوں۔
- ۲۔ آزاد کشمیر کے سرکاری سکولز میں اسلامیات کی تعلیم دی جاتی ہے۔
- ۳۔ اجنبی زبانوں کے بجائے اردو کو ذریعہ تعلیم بنانا ضروری خیال کیا گیا ہے۔
- ۴۔ وقت کے تقاضوں کے مطابق نصاب تعلیم میں اصلاح اور بہتری کے عمل کو جاری رکھنا ضروری ہے۔
- ۵۔ اسلامیات اور عربی کی تعلیم دی جاتی ہے مزید ڈگری سطح پر قرآن و حدیث کی تعلیم دینا انتہائی ضروری ہے۔

- ۱۔ مولانا وحید الزماں، القاموس الوحید، ادارہ اسلامیات پبلشرز بک سیلرز ایکسپورٹ، لاہور اشاعت اول 422ھ، 2001ء۔
- ۲۔ القرآن، ۱۴: ۶۸۔
- ۵۔ القرآن، ۴۵: ۷۔
- ۶۔ القرآن، ۵۸: ۱۱۔
- ۷۔ القرآن، ۳: ۱۸۔
- ۸۔ القرآن، ۲۳: ۱۱۵۔
- ۹۔ القرآن، ۵۱: ۵۶۔
- ۱۰۔ ندوی، جلیل احسن، مولانا، راہ عمل، اسلامک پبلی کیشنز لاہور 1952ء، ص 270۔
- ۱۱۔ سنن ابن ماجہ، باب فضل العلماء والحث علی طلب علم، حدیث: 229 / 1، 155۔
- ۱۲۔ القرآن، ۱۶: ۳۴۔
- ۱۳۔ پروفیسر نذیر احمد نٹنڈ، سابق صدر شعبہ تاریخ گورنمنٹ ڈگری کالج بھمبر آزاد کشمیر، غزنی سٹریٹ لاہور، 2005ء۔
- ۱۴۔ ڈاکٹر صابر آفاقی، تاریخ اسلامی عہد میں، سنگ میل پبلی کیشنز، لاہور، 2000ء، ص۔
- ۱۵۔ پبلیٹ کلبن، اردو ترجمہ، خاکرا چھاپندشار پوری، راج نرگلی، ترنگ اول، اشلوک، ویری ناگ پبلشرز، 2018، 39-19۔
- ۱۶۔ G.M.D Sufi, Islamic Culture in Kashmir , New Delhi light life Publisher, 1973۔
- ۱۷۔ مرزا شفیق حسین، آزاد کشمیر ایک سیاسی جائزہ، ص ۱۴۔

- ۱۸۔ سید زاہد حسین نیگی، کشمیر جدوجہد آزادی، تاریخ، ص 36، بحوالہ ایم اے خان۔
- ۱۹۔ ایم اے خان، کشمیر تاریخ کے آئینے میں، ص ۲۳۔
- ۲۰۔ سید آزاد محمود، تاریخ کشمیر، ۱: ۳۶۱۔
- ۲۱۔ طارق، محمد شریف، جنگ آزادی کی کہانی تاریخ ہی زبانی، فیض اسلام پرنٹنگ پریس راولپنڈی اشاعت اول: 2003، ص 711، 710۔
- ۲۲۔ محمد دین فوق، مکمل تاریخ کشمیر، مشتاق بک کارنر الکریم، اردو بازار لاہور، ص ۲۳۔
- ۲۳۔ نفس مصدر
- ۲۴۔ گلزار مجازی، مختصر اور مستند تاریخ کشمیر، ص ۸۔
- ۲۵۔ پروسیڈیپاک ایجوکیشن کانفرنس، ۱۹۴۷۔
- ۲۶۔ القرآن، ۲۱: ۳۳۔
- ۲۷۔ خطیب بغدادی، جامع بیان العلم وفضلہ، دارالکتب العلمیہ، بیروت ۱۶۶: ۲۔
- ۲۸۔ القرآن، ۱۲۹: ۲۔
- ۲۹۔ القرآن، ۴۲: ۷۔
- ۳۰۔ القرآن، ۵: ۵۔
- ۳۱۔ القرآن، ۹۶: ۴، ۳: ۱۔
- ۳۲۔ سنن ابن ماجہ باب فضل العلماء والحث، علی طلب علم، حدیث ۱: ۲۲۹۔³⁰
- میکالے کا تعلیمی نظام آزاد دائرۃ المعارف۔³¹
- صدیقی، عبدالحمید میکالے کا نظریہ تعلیم، روہیل کھنڈری سوسائٹی، کراچی 1965³²۔